



Z Ø D I A C

လူသားဧကရာဇ်

(ဝမ်ချောင်)

ဘာသာပြန် - Ifrit

စာစဉ် - ၃

Chapter 29

ဝမ်သခင်မကြီး၏ ပြစ်ဒဏ်စီရင်ချက်

" အော်မီတော်ဖော.. အဲတာအမှန်ပါပဲ.. ဟိုက်ဒရာဘတ်သတ္တုရိုင်းကို တစ်စုံတစ်ယောက်က ဝယ်သွားခဲ့ပြီ "

လက်အုပ်ချီထားလျက် ဟွေမင်ကိုယ်တော်မှ ဟိန္ဒူဘုန်းကြီးနှစ်ပါးပြောသော စကားများအား အကြီးအကဲနှစ်ယောက်ကို ပြန်လည် ပြောပြရင်း တစ်ဖန် အတည်ပြုလိုက်ပြန်သည်။

နှစ်ယောက်လုံး တစ်ယောက်ကို တစ်ယောက်ကြည့်မိလိုက်ကြသည်။ အတန်ကြာအောင် သူတို့ စကားတစ်ခွန်းမှ မပြောနိုင်ကြတော့ပေ။

ဟိုက်ဒရာဘတ်သတ္တုရိုင်းမှာ သေချာပေါက်ပင် ရောင်းရလွယ်ကူသော ကုန်ပစ္စည်းမဟုတ်ပေ။ ထို ဟိန္ဒူဘုန်းကြီးနှစ်ပါးက မြို့တော်တွင် ရှိသည်မှာ လအတော်ကြာပြီဖြစ်သော်လည်း ယခုတိုင် ရောင်းမထွက်သေးသည်က သက်သေပင်။

သူတို့နှစ်ယောက် ရောင်းချသည့်နည်းလမ်းကြောင့်ပင် ဟိုက်ဒရာဘတ်သ

တ္ထုရိုင်းအား ကြေငြာသည်က အလုပ်မဖြစ်သည့်အပြင် ဟိုက်ဒရာဘတ် သတ္ထုရိုင်းများက ဈေးကွက်တွင်းသို့ စတင်ဝင်ရောက်ချိန်သာ ရှိသေးပြီး မြို့တော်ရှိ လူများက ထိုအရာ၏ တန်ဖိုးအား မသိရှိကြခြင်းကြောင့်လဲ ဖြစ် ပြန်သည်။ ထို့အပြင် တိုင်းတစ်ပါး ဘုန်းကြီးနှစ်ပါးက သိုသိုသိပ်သိပ်သာနေ ပြီး အိန္ဒိယဘာသာစကားကိုသာ ပြောတတ်ကြသည်။

အကယ်၍ အိန္ဒိယစကားအား နားမလည်ပါက ထိုသူတို့နှင့် ဆက်သွယ်ရန် မဖြစ်နိုင်ပေ။ ထို့အတွက်ကြောင့် ကျန်းကလန်မှ ထိုအရာအား အရယူနိုင်မ ည့်အပေါ် အစိုးရိမ် မလွန်ခြင်းပင်။

ပြောရလျှင် သူတို့နှစ်ယောက်က ထိုအချက်ကို အမှီပြု၍ ဈေးနှိမ်ရန်ပင် ဆုံးဖြတ်ထားကြပြီးဖြစ်သည်။ ဟိုက်ဒရာဘတ်သတ္ထုရိုင်းများအား တစ်စုံတစ်ယောက်က ဝယ်ယူသွားပြီး ဖြစ်မည်ဟုတော့ သူတို့ လုံးဝ မ ထင်မှတ်ထားကြပေ။

" သင်တို့ ဟိုက်ဒရာဘတ်သတ္ထုရိုင်းကို ဘယ်သူ့ကို ရောင်းလိုက်တာ ပါလဲ.. "

သက်လတ်ပိုင်းအရွယ် အပြာရောင်ဝတ် ခေါင်းဆောင်ဖြစ်ဟန်တူသည့်သူ က မေးလိုက်သည်။

" ကျော်ကြားတဲ့ ဘယ်မိသားစုကို ရောင်းချလိုက်တာလဲဆိုတာ မေးပေးပါ

ဦး "

အခြားသက်လတ်ပိုင်းအရွယ်လူကလဲ မေးလိုက်ပြန်သည်။

ထိုကိစ္စအား သူတို့ ထင်မြင်သည်မှာ တိုင်းတစ်ပါးဘုန်းကြီးနှစ်ပါးမှ လိမ်လည်နေခြင်းသာ ဖြစ်ရပေမည်ဟူ၍ ဖြစ်သည်။ သူတို့အမြင်တွင် ထိုသို့ ပြုလုပ်ခြင်းအားဖြင့် ဈေးတင်ရန် ကြိုးစားနေခြင်းသာ ဖြစ်လိမ့်မည်။ ထိုသို့ မဟုတ်လျှင် ပန်းပဲကလန်တစ်ခုခုမှ ဝယ်ယူသွားခြင်းလဲ ဖြစ်နိုင်သေးသည်။

အကယ်၍ ထိုသို့သာဖြစ်လျှင် ပြဿနာမရှိပေရာ ပို၍ပင် အဆင်ပြေနေဦးမည်။ သူတို့လုပ်စရာလိုသည်က ပိုမိုသော ဈေးနှုန်းဖြင့် ကမ်းလှမ်းရုံပင်။ သို့သော် သူတို့က နောက်ကျသွားသည်ဆိုလျှင်တော့ ထိုအခြေအနေက ပြဿနာတစ်ရပ် ဖြစ်လာပေမည်။ မည်သို့ပင်ဖြစ်စေ မည်သည့်ပြိုင်ဖက်က သူတို့အား အနိုင်ယူသွားသည်ကို သူတို့သိချင်မိသည်။

ဟွေ့မင်ကိုယ်တော် ခေါင်းညိမ့်လိုက်ကာ အိန္ဒိယဘာသာစကားဖြင့် စကားများအား ဘာသာပြန်၍ ဟိန္ဒူဘုန်းကြီး နှစ်ပါးကို ပြောလိုက်သည်။

" အဲ့တာက ကလန်တစ်ခု မဟုတ်ဘူး... ဝယ်သွားတဲ့သူက ဆယ်လေးနှစ် ဆယ့်ငါးနှစ်လောက်ရှိတဲ့ ကလေးတစ်ယောက်ပဲ "

အချိန်တစ်ခဏကြာလျှင် ဟွေ့မင်ကိုယ်တော် နောက်လှည့်ကြည့်ကာ သူ

တို့နှစ်ယောက်အား ခေါင်းညိမ့်ပြလိုက်ပြန်သည်။

" ကလေးတစ်ယောက်ဆိုပဲ...."

နှစ်ဦးသား အံ့အားသင့်နေသည်။ သူတို့နားကိုပင် သူတို့ မယုံနိုင်သေးပေ။ ကလေးတစ်ယောက်လား။ မည်သည့်အတွက်ကြောင့် ကလေးတစ်ယောက် ဖြစ်နေရသနည်း။ ထိုအဖြေက ဟိုက်ဒရာဘတ်သတ္တုရိုင်းအား ရောင်းချ ပြီးဖြစ်သည်ကို ပထမဆုံးကြားချိန်ထက်ပင် အကြီးအကျယ် အံ့သြသွား စေသည်။

" ဆရာသခင်.. နားကြားမှားပြီးတော့ သူတို့ပြောတာကို မှားယွင်း ဘာသာ ပြန်မိတာများ ဖြစ်နေမလား "

ဒုတိယ သက်လတ်ပိုင်းအရွယ်လူကြီးမှ မေးလိုက်သည်။ သူ့မေးခွန်းက အနည်းငယ် တင်စီးသော်လည်း သူ စပ်ဆက်၍မရသောကြောင့် မေးလိုက် လေသည်။

ဟိုက်ဒရာဘတ်သတ္တုရိုင်း ရောင်းချခြင်းမှာ အသေးအဖွဲ ကိစ္စရပ် မဟုတ်ပေ။ မည်သို့ပင်ဖြစ်စေ ထိုမျှ အဖိုးအနုဂ္ဂ ထိုက်တန်သော အခွင့် အရေးကြီးအား ကလေးငယ်တစ်ယောက်မှ ဝယ်ယူသွားခြင်းအပေါ် သူတို့ မယုံကြည်နိုင်ပေ။

ကလေးငယ်တစ်ယောက်က ဘယ်လိုလုပ် ဒီလောက်များပြားတဲ့ ကြွယ်ဝချမ်းသာမှုကို ပိုင်ဆိုင်နိုင်မှာလဲ...

သူတို့၏ ပထမတုံ့ပြန်မှုမှာ ဟွေမင်ကိုယ်တော်အနေနှင့် အိန္ဒိယစကားအား ရင်းနှီးကျွမ်းဝင်ခြင်း သိပ်မရှိသောကြောင့် ဘာသာပြန်ရာ၌ အမှားအယွင်း ဖြစ်သွားခြင်းဖြစ်မည်ဟူ၍ ထင်မိကာ ထင်ရှားသော မိသားစု၏ နာမည်အား ကလေးငယ်တစ်ယောက်အဖြစ် မှားယွင်းသွားခြင်း ဖြစ်ပေလိမ့်မည်။

တစ်ချိန်တည်းတွင် ဟွေမင်ကိုယ်တော်၏ စိတ်ခံစားမှုများက ထင်မထားလောက်အောင် တင်းမာသွားသည်။ သို့သော် သူ၏ စိတ်မကျေနပ်မှုများအား ဖိနှိပ်လိုက်ကာ ဟိန္ဒူဘုန်းကြီးနှစ်ပါးအား ထပ်တစ်ကြိမ် မေးလိုက်ပြန်သည်။

" မှားတာမရှိဘူး.... ကလေးတစ်ယောက်က ဝယ်သွားတာ သေချာတယ်... သူတို့က ဝယ်သွားတဲ့ကလေးနာမည်ကို ဝမ်ချောင်လို့ ပြောတယ် "

အတန်ကြာလျှင် ဟွေမင်ကိုယ်တော်မှ အလေးအနက် ပြောလိုက်သည်။

" ဝမ်ချောင်ဟုတ်စ "

သူတို့နှစ်ယောက် မချင့်မရဲဖြစ်သွားသည်။ ထိုကဲ့သို့သော ဖြစ်ရပ်အား သူ

တို့ မမျှော်လင့်ထားပေ။ ‘ ဝမ်ချောင် ’ ဟူသော နာမည်အား သူတို့ ကြား
ပင်မကြားဖူးပေ။

မြို့တော်တွင် အသက်ဆယ့်လေးနှစ် ဆယ့်ငါးနှစ်အရွယ် ကလေးများစွာ ရှိ
သော်ကြောင့် ဘယ်ကလေး ဖြစ်မည်ကို သူတို့ သိရှိနိုင်မည်နည်း။

" သူတို့ကို အသေးစိတ်ကျကျလေး မေးပေးလို့ရမလား.. ကလေးက
ဘယ်လိုပုံစံလဲဆိုတာလေး... "

အပြာဝတ်ခေါင်းဆောင်ဖြစ်သူက မေးလိုက်သည်။ ဟိုက်ဒရာဘတ်သ
တ္တုရိုင်းအား ကလေးငယ်တစ်ယောက်မှ ဝယ်ယူသွားခြင်းအပေါ် သူမ
ယုံကြည်နိုင်သေးပေ။ ဖြစ်စဉ်အပြောင်းအလဲများက သူ့အတွက်
ရုတ်တရက် ဆန်လွန်နေသည်။

" သူတို့ပြောတာအရ ကလေးက အပြာရောင်ဝတ်ရုံကို ဝတ်ထားပြီးတော့
အရပ်က ဒီလောက်ရှိတယ်... "

ဟွေ့မင်ကိုယ်တော်မှ ဟိန္ဒူဘုန်းကြီးနှစ်ပါး၏ ဖော်ပြချက်ကို အကြီးအကဲ
နှစ်ယောက်အား အသေးစိတ် ရှင်းပြနေသည်။ သို့သော် ထိုအရာက သူတို့
အား ပို၍ပင် မချင့်မရဲဖြစ်စေကာ ဖိအားတိုးစေသည်။ ထို ဖော်ပြချက်နှင့်
ကိုက်ညီသည့် ကလေးများက မြို့တော်တွင် များစွာ ရှိလေသည်။

" ဟုတ်ပြီ..... သူတို့က ပြောသေးတယ် အဲဒီကလေးက မဟာထန် ကျိုး
အမတ်ကြီးရဲ့ မြေးတဲ့.. "

နောက်ဆုံးတော့ ဟွေမင်ကိုယ်တော်တစ်ယောက် အသုံးဝင်သော အချက်
တစ်ခုအား ပြောခဲ့ပြီ ဖြစ်လေသည်။

" ကျိုးအမတ်ကြီး ဟုတ်လား "

နှစ်ယောက်စလုံး တုန်လှုပ်သွားကာ အလွန်ထူးဆန်း အံ့သြနေသော
အမူအရာများက သူတို့မျက်နှာပေါ်တွင် ဖြစ်ပေါ်လာသည်။ မည်ကဲ့သို့ဖြစ်
နိုင်မည်နည်း။ ကျိုးအမတ်ကြီးမှ ဤကိစ္စရပ်ထဲတွင် မည်သို့ ပါဝင်ပက်
သက်နေနိုင်မည်နည်း။ မဟာထန်တွင် ကျိုးအမတ်ကြီးမှာ အဂတိလိုက်စား
ခြင်းကင်းကာ စီးပွားရေး အပေးအယူများ မလုပ်ကြောင်း ဂုဏ်သတင်း
ကျော်ကြားသည်။ သို့ဆိုလျှင် ကျိုးအမတ်ကြီးမှာ ဤကိစ္စထဲတွင် မည်ကဲ့သို့
ပါဝင်လာရသနည်း။

" သင် နားကြားမမှားတာ သေချာပါတယ်နော်... "

နှစ်ဦးသား မျက်လုံးပြူးကျယ်နေကာ ထိတ်လန့်နေသည်။

" ဘာမှ မမှားယွင်းပါဘူး... "

ဟွေ့မင်ကိုယ်တော်မှာမူ သူတို့နှစ်ယောက်ထက်ပင် ပို၍ အံ့သြနေလေသည်။ ကျန်းကလန်အား သူကူညီရန် ကတိပြုခဲ့ခြင်းမှာ သူတို့အစား ဟိန္ဒူဘုန်းကြီးနှစ်ပါးနှင့် ကြားခံ ဆက်သွယ်ပေးရန်အတွက်သာဖြစ်သည်။ ယခုကိစ္စတွင် ကျိုးအမတ်ကြီးနှင့် ပက်သက်နေလိမ့်မည်ဟု သူ မထင်ထားပေ။

" ဘယ်လိုဖြစ်သွားခဲ့တာလဲဆိုတာ သူ့ကို ထပ်မေးကြည့်ပါဦး.. ကျိုးအမတ်ကြီးက မြင့်မြတ်တဲ့သူ ဖြစ်ပြီး လက်နက်သွန်းလုပ်တာမှာ စိတ်ဝင်စားတယ်လို့ ကျုပ် တစ်ခါမှ မကြားခဲ့ဖူးဘူး .. သူက ဘယ်လိုလုပ်ပြီး ဒီကိစ္စမှာ ပါလာတာတုန်း "

သူတို့နှစ်ယောက် ပြောလိုက်သည်။ ထိုကိစ္စက အလွန် ထူးဆန်းနေကာ မည်ကဲ့သို့ ဖြစ်ပျက်နေသည်အား သူတို့ အလွန် သိချင်နေမိသည်။

ထို့ကြောင့် ဟွေ့မင်ကိုယ်တော်မှ ဟိန္ဒူဘုန်းကြီးနှစ်ပါးနှင့် ထပ်မံ ပြောဆိုကာ ဘာသာပြန်ပေးပြန်သည်။

" သူတို့ပြောတာက အဲဒါက ကျိုးအမတ်ကြီးမဟုတ်ပဲ သူ့မြေးကပဲ သူတို့ကို လာရှာခဲ့တာ.. ပြီးတော့.. သူတို့က ဟိုက်ဒရာဘတ်သတ္တုရိုင်းကို သူ့ကို မရောင်းလိုက်ဘူး.... ဒါပေမဲ့ သူတို့က သဘောတူညီချက် လက်မှတ်ထိုးထားကြတယ်.. တကယ်လို့ ကျိုးအမတ်ကြီးရဲ့မြေးက တစ်လအတွင်း ရွှေတုံး ၉သောင်းတိတိ သူတို့ကို လွှဲပေးနိုင်ခဲ့ရင် သဘောတူညီမှုက အသက်ဝင်မှာဖြစ်ပြီးတော့ သူက အလယ်ပိုင်းလွင်ပြင်ရဲ့ ဟိုက်ဒရာဘတ်သ

တ္ထုရိုင်း ရောင်းဝယ်ခွင့်ကို အပြည့်အဝ ရရှိလိမ့်မယ်.. "

ဟွေမင်ကိုယ်တော်မှ ပုံမှန်မဟုတ်သော သတင်းများအား ဖော်ပြလိုက်သည်။

" ရွှေတုံး ၉ သောင်း ဟုတ်လား..... "

ထိတ်လန့်အံ့သြနေခြင်းမှ သူတို့၏ မျက်လုံးများ မျက်ကွင်းများထဲမှ ခုန်ထွက်လာတော့မလိုပင်။ ထိုစကားများအောက်တွင် သူတို့ ကျဆုံးသွားရသည်။ ရွှေတုံး ၉ သောင်းမှာ ကြီးမားသောပမာဏတစ်ခု ဖြစ်သည်။ ကျန်းကလန်ပင် ထိုမျှသော ငွေများအား ချက်ချင်း ထုတ်ပေးနိုင်မည် မဟုတ်ပေ။

သို့တိုင်အောင် ကျိုးအမတ်ကြီး၏ မြေးမှာတော့ ထိုသို့သော ကတိကဝတ်အား ပြုရဲပေသည်။

သူတို့နှစ်ယောက်အတွက်သာဆိုလျှင် ထိုအရာက မဖြစ်နိုင်လှနီးပါးသော တာဝန်ဖြစ်ပေလိမ့်မည်။ သို့သော်လည်း ဟွေမင်ကိုယ်တော်၏ စကားထဲမှ အရေးပါသော သတင်းစကားတစ်ခုအား သူတို့ သိလိုက်ရသည်။

" ပြောရမယ်ဆိုရင်.. သဘောတူညီမှုက အတည်မပြုရသေးဘူးဆိုတော့.. ဟိုက်ဒရာဘတ်သတ္ထုရိုင်းကလဲ မရောင်းရသေးဘူးလို့ ဆိုလိုတာပဲ မဟုတ်လား.. "

ကျန်းကလန်မှ အကြီးအကဲနှစ်ယောက်က မေးလိုက်သည်။

ဟိန္ဒူဘုန်းကြီးနှစ်ပါးကလည်း ခေါင်းညိမ့်ပြပြန်သည်။

ဟူး.....

အကြီးအကဲနှစ်ယောက်လုံး သက်ပြင်းရှည်များ ကိုယ်စီ ချလိုက်ကြသည်။ သဘောတူညီမှု မတည်ဆောက်ရသေးမခြင်း ထိုအရာက အတည်မပြုရသေးဟု ဆိုလိုသည်မဟုတ်လား။ ဆိုရလျှင် သူတို့၌ အခွင့်အရေး ရှိနေပေသေးသည်။

ဟိန္ဒူဘုန်းကြီးနှစ်ပါးထံမှ ဝမ်ကလန်၏လိပ်စာအား မေးမြန်းခဲ့ပြီးနောက် သူတို့နှစ်ယောက် ဖြူနက်သဘော ကျောက်မျက်ရတနာအရောင်းဆိုင်မှ အလျင်အမြန်ထွက်ခွာကာ သူတို့၏ မြင်းလှည်းပေါ်သို့ ခုန်တက်လိုက်ကြသည်။

" အဲ့ဒီ ဝမ်ကုန်းဇီက တကယ့်ကို ထူးခြားတဲ့လူတစ်ယောက်ပဲ "

" တကယ်တော့.. သူက ဒီအရာတွေကို ကြိုတွက်ထားပြီးသားပဲကိုး.. "

တံခါးဝတွင် ဟိန္ဒူဘုန်းကြီးနှစ်ပါး သူတို့၏ ခေါင်းအား ခါရမ်းနေကာ သဘောကျနေသည်။ ယခင်က ဝမ်ချောင် ဖြန့်ဖြူးခွင့်အား တရားရေးရာရုံး တော်တွင် သူတို့နှစ်ယောက်နှင့် လက်မှတ်ထိုးနိုင်ရင် ကြိုးပမ်းချိန်တွင် သူတို့ အလေးအနက်မထားခဲ့ပေ။ ယခုတွင်တော့ သူတို့ယခင်က တွေးထင်ထားသော အကြောင်းအရာများအားလုံး လွင့်စင်သွားပေပြီ။

ထိုအရာက ရှင်းလင်းစွာပင် ဝမ်ချောင်မှ ထွက်ပေါ်လာနိုင်သော ပြိုင်ဖက်များအတွက် အသေးစိတ် စီစဉ်ထားသောကြောင့်ပင်။

" အခု ငါတို့စောင့်ကြည့်ရမှာက သူ ရွှေတုံး ၉ သောင်း ရှာနိုင်မလား မရှာနိုင်ဘူးလား ဆိုတာကိုပဲ "

ဘုန်းကြီးနှစ်ပါးပြောလိုက်သည်။

ရွှေတုံး ကိုးသောင်းမှာ သေးငယ်သော ပမာဏ မဟုတ်သော်လည်း သူတို့တွင် ရွေးချယ်စရာ များများစားစား မရှိပေ။ အကြောင်းမှာ ဝမ်ချောင်၏နောက်ခံနှင့် စွမ်းဆောင်ရည်အား စမ်းသပ်နေခြင်းသာ မဟုတ်ပဲ အိန္ဒိယသည်လည်း အချိန်ကြာအောင် မစောင့်နိုင်သောကြောင့်လည်း ဖြစ်ပေသည်။

သူတို့တိုင်းပြည်တွင် လူများက ဆာလောင်ငတ်မွတ်ခြင်းကြောင့် သေကြေနေကြပြီ ဖြစ်ကြောင်း သူတို့နှစ်ယောက်လုံး သတင်းများ လက်ခံရရှိထား

ခြင်းကြောင့်လဲ ဖြစ်ပေသည်။

" သူ အောင်မြင်လိမ့်မယ်လို့ပဲ မျှော်လင့်ထားကြတာပေါ့.. အဲ့လိုမှမဟုတ်ရင် ငါတို့ တစ်ခြား ဝယ်သူ ရှာနေရဦးမယ်.. "

.....

ထိုအချိန်တွင် ဝမ်ကလန်၏ ဝင်ပေါက်ရှေ့တွင် လူများဖြင့် စည်ကားနေသည်။

ဝမ်ပေါက်ရှေ့တည့်တည့်၌ ဝမ်အမေက မဟော်ဂနီသစ်သားထိုင်ခုံ ပေါ်တွင် ထိုင်နေသည်။ သူမနောက်တွင် ကလေးထိန်းအိုများ၊ အိမ်ဖော်များနှင့် အခိုင်းအစေများ အားလုံးက အစဉ်အတိုင်း တန်းစီနေကြသည်။

လူတိုင်းက သူတို့မြင်ကွင်းတွင် ထွက်ပေါ်လာသည့် မြင်းလှည်းအား ကြည့်နေကြကာ စိုးရိမ်များအား မျက်လုံးများထဲတွင် အတိုင်းသား မြင်နေရနိုင်သည်။

သခင်လေးက သခင်မကြီး၏အမိန့်အား ဖောက်ဖျက်ကာ မနက်ခင်းကတည်းက ခိုးထွက်သွားလေရာ သူမ၏ ဒေါသအား ချွန်းအုပ်မရတော့ပေ။ ထို့ကြောင့် မနက်ရောင်နီပေါ်ချိန်ကတည်းက သူမ၏ထိုင်ခုံအား ဤနေရာသို့ ရွှေ့ကာ သူ့သား ပြန်အလာအား ထိုင်စောင့်နေသည်။

အချိန်အတော်ကြာလာသည်တွင် သူမ၏ ဒေါသ ရေကန်မှာ ရေကြီးရေလျှံလာတော့သည်။ တင်းမာနေသော မျက်နှာနှင့် သူမ၏ မတုန်မလှုပ် တိတ်ဆိတ်နေသည်က သူမနောက် နှစ်အတန်ကြာအောင် လိုက်နေခဲ့သည့် ကလေးထိန်းအိုကြီးများပင် ကြောက်ရွံ့နေလေသည်။

" ဒီနေ့.. မင်းတို့ထဲက ဘယ်သူမှ သူ့ဖက်ကနေ စကားဝင်ပြောခွင့် မရှိဘူး.. လုပ်ရဲတဲ့ ဘယ်သူ့ကိုမဆို ငါရိုက်နှက်ပစ်မယ် "

ဝမ်အမေ၏ သွားကြားထဲမှ ထွက်လာသော အသံတိုးလေးက လေထဲ ရောက်လာချိန်တွင် အစောင့်များ၊ ကလေးထိန်းအိုများ၊ အစေခံများနှင့် အိမ်ဖော်များအားလုံး အဖျားတက်သလို တုန်တုန်ယင်ယင် ဖြစ်သွားကြသည်။ သူတို့ စကားတစ်ခွန်းပင်မပြောဝံ့ပဲ ဝမ်ချောင်၏ မြင်းလှည်းကိုသာ သနားသည့် မျက်လုံးများဖြင့် ကြည့်နေကြသည်။

ထို သောက်သုံးမကျသောသားက စည်းလွတ်ဘောင်လွတ်ဖြစ်နေပေပြီ။ ယမန်နေ့က ဖြစ်ရပ်ပင် အနည်မထိုင်သေး ဒီနေ့၌ပင် အပြင်ထွက်လည်ရဲကာ ယခုမှပင် အိမ်ပြန်လာသည်။ အကယ်၍ သူမသာ သူ့အား အပြစ်မပေးလျှင် အနာဂတ်၌ မည်ကဲ့သို့သော ကပ်ဘေးများ သူတို့မိသားစုထံသို့ သယ်ဆောင်လာမည်ကို မပြောတတ်တော့ပေ။

ဝမ်အမေ၏မျက်နှာက အချိန်တိုင်း တင်းမာနေကာ ဝမ်ချောင်အား

အသနားခံဖို့ အခွင့်အရေးပင် မပေးပေ။ သူမ၏ သစ်သားတုတ်ကိုပင် ပြင်ဆင်ထားပြီးဖြစ်ရာ....

" တုတ်ယူခဲ့စမ်း..... "

ထိုင်ခုံပေါ်တွင် ထိုင်နေရင်း ဝမ်အမေ သူမ၏လက်မောင်းအား ဆန့်တန်း လိုက်သည်။ ကလေးထိန်းအိုကြီးမှ ဆူးချွန်ပါသောတုတ်ချောင်းအား သူမ ထံ လှမ်းပေးလိုက်၏။

သိုင်းပညာကျင့်ကြံသူ၏ ခန္ဓာကိုယ်သည် ခံနိုင်ရည်အား များသောကြောင့် ထိုတုတ်ချောင်းမှာ ကလန်ကြီးများက သူတို့၏သားများအား ဆုံးမရန် အတွက် အထူးပုံဖော်ထားခြင်းဖြစ်ပြီး တစ်စုံတစ်ယောက်အား သူမတူ ထူးကဲစွာ ပြင်းထန်သော ဝေဒနာအား မိန့်မိန့်ကြီး ခံစားသွားရစေနိုင်လေသည်။

ဝမ်အမေက စကားတစ်ခွန်းပင်မပြောပဲ တုတ်အား ဆုပ်ကိုင်ထားသည်။ ဝမ်ကလန် ဝင်ပေါက်ရှေ့ရှိ အခြေအနေမှာ အတော်အတန် တင်းမာနေပြီး ကြောက်မက်ဖွယ်ကောင်းနေလေသည်။

အဝေးတွင် ဝမ်ချောင်က မြင်းလှည်းထဲမှ ထိုမြင်ကွင်းအား မြင်သည်တွင် ကြက်သီးများပင် ထောင်ထလာသည်။ ခြံဝင်းရှေ့ရှိ ဝင်ပေါက်ရှေ့တွင် သူ၏မိခင် ကျောက်ရှုဟွာ ခင်းကျင်းထားသော ပုံစံအားမြင်သည်တွင် ဝမ်

ချောင် ထိတ်လန့်သွားသည်။

သိသာစွာပင် သူ၏ အမိန့်မနာခံခြင်းနှင့် ခြံဝင်းမှ ခိုးထွက်ခြင်းက သူမအား အမှန်ပင် ဒေါက်ကန်နေစေသည်။

" ကုန်းဇီ.. ကျုပ်တို့ ဘယ်လိုလုပ်ကြမတုန်း "

ရှုန်းဟိုင်နှင့် မုန့်လုံကလည်း သူတို့ရှေ့မှ ပုံစံခင်းထားသည်ကို မြင်လျှင် မကောင်းသော နမိတ်တစ်ချို့အား ခံစားနေရသည်။ သခင်မကြီး ဒေါသမီးတောက်နေချိန်တွင် အလွန်ကြောက်မက်ဖွယ်ကောင်းပေသည်။

သူတို့နှစ်ယောက်မှာ စစ်မြေပြင်၌ တောင်များအား ခုတ်ပိုင်း၍ သွေးများအား မြစ်အဖြစ် စီးဆင်းစေသည်ကို ကြုံတွေ့ခဲ့ရသော်လည်း မည်သည့်အခြေအနေသို့ပင် ရောက်စေကာမူ မတုန်မလှုပ်ခဲ့ပေ။ သို့သော်လည်း သခင်မကြီး၏ရှေ့တွင် သူတို့က ကြောက်စိတ်အား မထိန်းချုပ်ထားနိုင်ပဲ ကျားရှေ့မှောက်ရက်လဲမိသော ယုန်သူငယ်လိုပင်။

" မပူပါနဲ့.. ဒီကိစ္စကို ကျုပ်ဖြေရှင်းလိုက်မယ် "

ဝမ်ချောင်က မိမိကိုယ်ကို ယုံကြည်စိတ်ချစွာဖြင့် ပြောလိုက်ပြီး သူတို့၏ ပုခုံးများအား ပုတ်လိုက်သည်။ သို့သော် စိတ်ထဲတွင်မူ ဝမ်ချောင်မှာလည်း ကြောက်ရွံ့နေသည်ပင်။ အပြင်တွင် အောင်မြင်မှု အသီးအပွင့်များအား

ရိတ်သိမ်းခဲ့ရသော်လည်း ပြဿနာမှာမူ အိမ်ရှေ့တံခါးပေါက်တွင် စောင့်ကြိုနေလေသည်။

" အမေ... "

ဝမ်ချောင် မြင်းလှည်းပေါ်မှ ဆင်းသက်လိုက်သည်တွင် ကြက်သီးထလာပြန်သည်။ ရေခဲကဲ့သို့ အေးစက်တင်းမာနေသာ သူ့မိခင်၏အကြည့်က အလွန်အလွန် ကြောက်မက်ဖွယ်ကောင်းလှသည်။

" ရှန်းဟိုင်နဲ့မုန့်လုံ... မင်းတို့ ဒီကို မလာသေးဘူးလား "

အလိုမကျသောမျက်နှာနှင့် ဝမ်အမေက ဝမ်ချောင်၏ တည်ရှိမှုအား မျက်ကွယ်ပြုထားလေသည်။

" သခင်မကြီး.. "

မသက်မသာဖြင့် ရှန်းဟိုင်နှင့် မုန့်လုံ လမ်းလျှောက်သွားကာ ဝမ်သခင်မကြီးရှေ့တွင် ဒူးထောက်ချလိုက်သည်။ သခင်မကြီးက သူတို့အား ဝမ်ချောင်ကို အပြင်မထွက်စေရန် စောင့်ကြည့်ခိုင်းထားသော်လည်း သူမ၏ အမိန့်အား မနာခံယုံသာမက ချောင်သခင်လေးနှင့်အတူပင် လိုက်သွားခဲ့သေးသည်။

ဝမ်သခင်မကြီး မည်မျှလောက် စိတ်ဆိုးဒေါသထွက်နေမည်ကို
ရှင်းရှင်းလင်းလင်း သိမြင်နိုင်ပေသည်။

" မင်းတို့နှစ်ယောက် ပြောချင်တာ ရှိသေးလား .. "

ဝမ်သခင်မကြီးက အေးစက်စက်ဖြင့် မေးလိုက်သည်။ သူမက ထိုနှစ်
ယောက်အား အကြွင်းမဲ့ ယုံကြည်ထားသောကြောင့် ပိုမို၍ စိတ်ဆိုးနေခြင်း
ဖြစ်ကာ ဝမ်ချောင်အား အပြင်ထွက်ခွင့်ပြုကာ သူတို့ပင် လိုက်ပါသွားသည်
ဟု ကြားရချိန်တွင် သူမ၏ ဒေါသတာတမံ ကျိုးပေါက်သွားလေတော့သည်။

" ကျနော်တို့ ဒီကိစ္စမှာ တာဝန်မကျေခဲ့ပါဘူး.. ကျေးဇူးပြုပြီး ကျနော်တို့ကို
အပြစ်ပေးပါ "

သူတို့နှစ်ယောက်က ကြမ်းပြင်တွင် နူးထောက်ထားကာ ခေါင်းငုံ့ထားကြ
သည်။ ထိုကိစ္စရပ်အား သူတို့ ရှင်းပြရန်ပင် မကြိုးစားကြချေ။ ထိုအချက်က
ဝမ်သခင်မကြီးအား အကြီးအကျယ် စိတ်ပျက်စေသည်။

" ကောင်းပြီလေ. မင်းတို့ တတိယသခင်လေးနဲ့ ရက်နည်းနည်းလေး နေ
လိုက်တာနဲ့ သူ့ဖက်လုံးလုံး ရောက်သွားပြီပေါ့... တော်တော်ချီးကျူးဖို့
ကောင်းတာပဲ.. သူတို့ကို မိသားစု စည်းမျဉ်းအတိုင်း အပြစ် ပေးလိုက်ကြ
စမ်း "

ဝမ်သခင်မကြီး ရေခဲသမ္ဘာလေသံဖြင့် အမိန့်ပေးလိုက်သည်။

သူမ အလွန်ဒေါသထွက်နေသည်ဖြစ်သည်။ သူတို့အား ဝမ်ချောင်ကို စောင့်ကြပ်ရန် တစ်ရက်ကျော်ပင် ပို့ဆောင်ထားရသေးသည်ဖြစ်ရာ ယခုမှာမူ သူတို့၏ ခံယူချက်များက ပြောင်းလဲသွားပြီး ဝမ်ချောင်ဖက်တွင် ရပ်နည်နေကြလေသည်။

" ခဏ စောင့်ပါဦး "

ရှန်းဟိုင်နှင့် မုန့်လုံအား သူမ အပြစ်ပေးတော့မည်ကို ကြားလျှင် ဝမ်ချောင်၏ မျက်နှာ မကောင်းတော့ပေ။

" အမေ... ဒီပြဿနာကို ဖြစ်စေတာက သားပါ.. တကယ်လို့ အပြစ်ပေးမယ်ဆိုရင် သားကိုပဲ ဖြစ်သင့်တယ်.. ဒီကိစ္စမှာ ရှန်းဟိုင်နဲ့ မုန့်လုံက ဘာမှ မသက်ဆိုင်ပါဘူး.. "

ဝမ်ချောင် မြေပေါ်တွင် တရိုတသေနှင့် ဒူးထောက်ချလိုက်သည်။ ထိုကိစ္စနှင့် ပတ်သက်၍ သူ့တွင် တာဝန်ရှိသည်ဖြစ်ရာ အပြစ်တင်မည်ဆိုလျှင် သူ့ကိုသာ အပြစ်တင်သင့်ပေသည်။ ရှန်းဟိုင်နှင့် မုန့်လုံအား အစားမခံခိုင်း စေလိုပေ။

" ကောင်းပြီလေ.. မင်းက တစ်ခြားလူကို ဘယ်လို ကာကွယ်ပေးရမလဲဆို

တာကို သင်ယူတာ မြန်သားပဲ... ငါဘာမှ မပြောရသေးပေမဲ့.. မင်း
ကိုယ်တိုင်ကရော အပြစ်ပေးတာကနေ လွတ်ပြီလို့ ထင်နေတာလား "

ဝမ်သခင်မကြီး အေးစက်စက်နှင့် စကားဆက်သည်။

စည်းမျဉ်းများဖြင့် ထိန်းချုပ်ထားမှသာ နောက်တွင် ပြဿနာများ ထပ်မံ
ဖြစ်ပေါ်မည် ဖြစ်သည်။ ဝမ်သခင်မကြီးမှာ ယမန်နေ့မှ ဖြစ်ရပ်နှင့်ပင် ထိတ်
လန့်နေမိသည်။ ဝမ်ချောင်က မိန်းမပျိုတစ်ယောက်အား အဓမ္မကျင့်သည်ဟု
သည့် ကိစ္စအား ဖြေရှင်းပြီးသည်မှာ တစ်ရက်ပင် မရှိသေး ကြိုးကြာပျံ့ဝဲစံ
အိမ်တွင် ပြဿနာသွားရှာခဲ့ကာ အင်ပါယာအရှင်၏ နားတော်ပါးပင်
ရောက်ခဲ့လေသည်။

သို့သော် ဝမ်ချောင်က ထိုအရာမှ သင်ခန်းစာမယူခဲ့ပေ။ ယနေ့ မနက်တွင်
ခြံဝင်းမှ အစောင့်နှစ်ယောက်အား တိတ်တဆိတ်ခေါ်ယူလျက် အပြင်ထွက်ခဲ့
သည့်အပြင် သူဘယ်သွားသည် ဘာလုပ်သည်ဆိုသည်ကိုလည်း မည်သူမျှ မ
သိရပေ။

ဝမ်သခင်မကြီးသည်လည်း တုန်ယင်နေသည်။

ယခင်က မှတ်တမ်းများအရ အကယ်၍ သူမသာ သူ့အား အပြစ်မပေးခဲ့
လျှင် ဝမ်ချောင်မှ အနာဂတ်တွင် မည်သို့သော ပြဿနာများ ယူဆောင်လာ
ဦးမည်ကို မပြောတတ်ပေ။
